



ములుగు టౌన్ : నివాళులర్పిస్తున్న కలెక్టరేట్ సిబ్బంది



ఏటూరునాగారం : వేడుకల్లో పాల్గొన్న పీవో, అధికారులు



తాడ్యాయి : పూలమాల వేస్తున్న క్యూరేటర్ రవి



ములుగు రూరల్ : పూలమాల వేస్తున్న ఎస్పీ గౌడ్ ఆలం



మంగపేట : నివాళులర్పిస్తున్న ఎంపీడీవో

ప్రపంచ శాంతికి మార్గదర్శి గాంధీజీ

- జడ్పీ చైర్మన్ బడే నాగజ్యోతి
- జిల్లాలో ఘనంగా జయంతి వేడుకలు
- అధికారులు, ప్రజాప్రతినిధుల నివాళులు
- గాంధీ ఆశయాలు కొనసాగించాలని పిలుపు

ములుగు రూరల్, అక్టోబర్ 2 : అహింసా మార్గంలో దేశానికి స్వాతంత్ర్యాన్ని అందించి ప్రపంచ శాంతికి మార్గదర్శిగా మహాత్మా గాంధీ నిలిచారని జడ్పీ చైర్మన్ బడే నాగజ్యోతి అన్నారు. గాంధీ జయంతి సందర్భంగా జడ్పీ కార్యాలయంలో ఆయన చిత్రపటానికి పూలమాల వేసి నివాళులర్పించారు. ఈ సందర్భంగా నాగజ్యోతి మాట్లాడుతూ దేశమంతటినీ ఏకతాటిపైకి తీసుకువచ్చి తెల్లదొరలను ఎదిరించి దేశానికి స్వాతంత్ర్యాన్ని అహింసా మార్గంలో తీసుకువచ్చిన మహానేత గాంధీ అని కొనియాడారు. తన చివరి శ్వాస వరకు బడుగు బలహీన వర్గాల అభ్యున్నతికి కృషి చేసిన వ్యక్తి గాంధీ అన్నారు. కార్యక్రమంలో రెడ్డీ చైర్మన్ సతీశ్ రెడ్డి, గ్రంథాలయ చైర్మన్ గోవింద్ నాయక్, బీఆర్ఎస్ నాయకులు గండ్రకోట సుధీర్ నాయక్, సకినాల శశికాంత్, సాయికుమార్, స్వరూప, దిలీప్ రెడ్డి పాల్గొన్నారు.

గ్రామాల్లో జయంతి వేడుకలు

మహాత్మాగాంధీ జయంతి వేడుకలను గ్రామాల్లో ఘనంగా నిర్వహించారు. ములుగు జిల్లా కేంద్రంలో ఎస్పీ గౌడ్ ఆలం గాంధీ చిత్రపటానికి పూలమాల వేసి నివాళులర్పించారు. ఈ సందర్భంగా ఆయన మాట్లాడుతూ గాంధీజీ ఆశయాలను భవిష్యత్తు తరాల వారు కొనసాగించాలన్నారు. అలాగే కాసిందేవి పేట జిల్లాలో సర్పంచ్ అప్పారావు గాంధీ చిత్రపటానికి పూలమాల వేసి నివాళులర్పించారు.

కలెక్టరేట్లో..

ములుగు టౌన్ : జాతిపిత మహాత్మాగాంధీ ఆశయాలను, ఆ దర్శనాలను అందరూ స్ఫూర్తిగా తీసుకొని కొనసాగించాలని జిల్లా కలెక్టర్ కార్యాలయ ఏవో ప్రసాద్ అన్నారు. సోమవారం గాంధీ జయంతి సందర్భంగా కలెక్టరేట్లో జరిగిన వేడుకల్లో ఆయన చిత్రపటానికి పూలమాల వేసి నివాళులర్పించారు. ఈ సందర్భంగా ఏవో మాట్లాడుతూ అహింస, శాంతి మార్గంలో దేశానికి స్వాతంత్ర్యం తీసుకొచ్చిన మహానియుడు మహాత్మాగాంధీ అని, ఆయన మార్గంలో పయనించాలన్నారు. కార్యక్రమంలో



గోవిందరావుపేట : పూలమాల వేస్తున్న ఎంపీటీసీలు



గాంధీ చిత్ర పటం వద్ద నివాళులర్పిస్తున్న నాగజ్యోతి, సతీశ్ రెడ్డి తదితరులు

కలెక్టరేట్, రెవెన్యూ సిబ్బంది తదితరులు పాల్గొన్నారు.

ఏటూరునాగారంలో..

ఏటూరునాగారం : మండల కేంద్రంలో గాంధీ జయంతి వేడుకలను సోమవారం ఘనంగా నిర్వహించారు. ఐటీడీఎ కార్యాలయంలో పీవో అంకిత్ పాల్గొని మహాత్మాగాంధీ చిత్ర పటానికి పూలమాల వేసి నివాళులర్పించారు. ఈ సందర్భంగా పీవో మాట్లాడుతూ జాతి స్వేచ్ఛకు తన జీవితాన్ని అంకితం చేసిన మహోన్నత వ్యక్తి గాంధీజీ అన్నారు. కార్యక్రమంలో ఏపీవో పసరావు, ఎన్ఎస్ రాజకుమార్, ఏసీఎంవో రవీందర్, ప్రభాకర్, సిబ్బంది ఆదినారాయణ, వెంకట్, కిరణ్ పాల్గొన్నారు.

ఆర్వవైశ్య సంఘం ఆధ్వర్యంలో..

స్థానిక ఆర్వవైశ్య సంఘం ఆధ్వర్యం బమ్మ సతీశ్ ఆధ్వర్యంలో మహాత్మాగాంధీ చిత్ర పటానికి పూలమాల వేసి నివాళులర్పించారు. గాంధీ అడుగు జాడల్లో జాతి నడవాలని ఆయన కోరారు. కార్యక్రమంలో ఆర్వవైశ్య ప్రతినిధులు గౌరీ శంకర్, బమ్మ సత్య నారాయణ, వెలగండుల మాధవ్, గంజి రమేష్, బమ్మ శేఖర్, సందీప్ తదితరులు పాల్గొన్నారు.

గ్రామ పంచాయతీలో..

మండల కేంద్రంలోని గ్రామ పంచాయతీ ఆవరణలో గాంధీ జయంతి వేడుకలను ఘనంగా నిర్వహించారు. కార్యక్రమంలో జడ్పీ కోఆర్డినేటర్ సభ్యురాలు వలియాబీ, సర్పంచ్ ఈసం రామ్మూర్తి, పంచాయతీ కార్యదర్శి రమాదేవి, అంగన్ వాడీ కార్యకర్తలు, వార్డు సభ్యులు కనకతార తదితరులు పాల్గొన్నారు.

మంగపేటలో..

మంగపేట : జాతిపిత మహాత్మాగాంధీ ఆశయాలను కొనసా



వాజేడు : నివాళులర్పిస్తున్న కార్యదర్శి సరేశ్ తదితరులు

గించాలని ఎంపీడీవో ఆలేటి సుదర్శన్ అన్నారు. మహాత్మా గాంధీ జయంతి సందర్భంగా సోమవారం ఆయన చిత్ర పటానికి పూలమాల వేసి నివాళులర్పించారు. అనంతరం ఎంపీడీవో మాట్లాడుతూ భారత స్వాతంత్ర్యోద్యమంలో గాంధీ సేవలను వివరించారు. అకినెపల్లి మల్లారంలో యూత్ అధ్యక్షుడు కటుకూరు సాంబశివరావు అధ్యక్షతన గాంధీ జయంతి నిర్వహించగా, జాతీయ మిర్చి ట్రాస్ట్ ఫోర్స్ కమిటీ డైరెక్టర్ నాసిరెడ్డి సాంబశివరెడ్డి గాంధీ విగ్రహానికి పూలమాల వేసి నివాళులర్పించారు. కార్యక్రమంలో మండల పరిషత్ ఉద్యోగులు, యూత్ బృందం, గ్రామస్థులు పాల్గొన్నారు.

గోవిందరావుపేటలో..

గోవిందరావుపేట : మండలంలోని ఆయా గ్రామపంచాయతీల ఆధ్వర్యంలో సోమవారం మహాత్మా గాంధీ జయంతి వేడుకలను ఘనంగా జరుపుకున్నారు. ఎంపీడీవో కార్యాలయంలో ఎంపీటీసీలు గాంధీ చిత్రపటానికి పూలమాల వేసి నివాళులర్పించారు. అనంతరం స్వీట్లు పంపిణీ చేశారు. కార్యక్రమంలో ఎంపీటీసీలు చాపల ఉమాదేవి, వెలిశాల స్వరూప, గోవిందాను ఎడు కొండల్, లావుద్దా రాంచందర్, పీపీఎస్ డైరెక్టర్ సూదిరెడ్డి లక్ష్మారెడ్డి, జూనియర్ అసిస్టెంట్ ఇన్చార్జ్ పాల్గొన్నారు.

తాడ్యాయిలో..

తాడ్యాయి : మండలంలో సోమవారం జాతిపిత మహాత్మా గాంధీ జయంతి వేడుకలను ఘనంగా నిర్వహించారు. తహసీల్దార్ రవీందర్, ఎంపీడీవో సత్యాంజనేయప్రసాద్ వారి కార్యాలయాల్లో, మేడారం ఆదివాసి మ్యూజియంలో అసిస్టెంట్ క్యూరేటర్ కర్పూ రవి, బీఆర్ఎస్ మండల పార్టీ ఆధ్వర్యంలో మండల కేంద్రంలో, ఆయా గ్రామాల్లో కుల, యువజన సంఘాలు, గ్రామ పంచాయతీ కార్యాలయాల్లో గాంధీ చిత్రపటానికి పూలమాలలు వేసి నివాళులర్పించారు.

వాజేడులో..

వాజేడు : జాతిపిత మహాత్మా గాంధీ జయంతి వేడుకలను సోమవారం మండలంలోని మొరుమురు గ్రామపంచాయతీ



వెంకటాపురం (నూగూరు) : పోలీస్ స్టేషన్లో..

పరిధి ప్రగళ్లపల్లి గ్రామంలో ఘనంగా నిర్వహించారు. గాంధీ చిత్రపటానికి కార్యదర్శి చిడెం సరేశ్ బాబు పూలమాల వేసి నివాళులర్పించారు. కార్యక్రమంలో వార్డు సభ్యులు, గ్రామస్థులు పాల్గొన్నారు.

వెంకటాపురం (నూగూరు)లో..

వెంకటాపురం(నూగూరు) : మండలంలో మహాత్మా గాంధీ జయంతి వేడుకలను సోమవారం ఘనంగా నిర్వహించారు. ఈ సందర్భంగా స్థానిక పోలీస్ స్టేషన్లో సీఐ బండారి కుమార్ గాంధీ చిత్ర పటానికి పూలమాల వేసి నివాళులర్పించారు. స్థానిక వేప చెట్టు సెంటర్లో ఆర్వవైశ్య సంఘం ఆధ్వర్యంలో గాంధీ విగ్రహానికి పూలమాల వేసి నివాళులర్పించారు. కార్యక్రమాల్లో ఎస్సీ అశోక్, సీఆర్డీఎఫ్ సిబ్బంది, సివిల్ పోలీసులు, ఆర్వవైశ్య సంఘం నాయకులు వేల్పూర్ లక్ష్మీనారాయణ, కోట మల్లికార్జునరావు తదితరులు పాల్గొన్నారు.

కన్యాయిగూడెంలో..

కన్యాయిగూడెం : గాంధీ జయంతిని పురస్కరించుకొని ఏ/39 బెటాలియన్ సీఆర్డీఎఫ్ బృందం అసిస్టెంట్ కమాండెంట్ వినీత్ కుమార్ ఆధ్వర్యంలో సోమవారం స్టేషన్ ప్రాంగణంలో స్వచ్ఛ భారత్ నిర్వహించారు. ఈ సందర్భంగా సీఆర్డీఎఫ్ సిబ్బంది మహాత్ముడు కన్న కలలను సాకారం చేస్తామని ప్రతిజ్ఞ చేశారు. స్వతంత్ర భారతంతో మహాత్ముని పాత్ర గొప్పదని వారు కొనియాడారు. కార్యక్రమంలో ఇన్స్పెక్టర్ లాల్ మణి, సబ్ ఇన్స్పెక్టర్ జగ్పూర్ రాజశర్మ, అసిస్టెంట్ సబ్ ఇన్స్పెక్టర్ రాజేశ్ కుమార్, రామ్మేంద్ర కులకర్ణి, చింతకాయల నర్సిం గరావు తదితరులు పాల్గొన్నారు.



కన్యాయిగూడెం: ప్రతిజ్ఞ చేస్తున్న సీఆర్డీఎఫ్ సిబ్బంది

వన్యప్రాణి సప్త వారోత్సవాలు

ఏటూరునాగారం, అక్టోబర్ 2 : మండల కేంద్రంలో 69వ వన్యప్రాణి సప్త వారోత్సవాలను సోమవారం ప్రారంభమయ్యాయి. అటవీశాఖ కార్యాలయం నుంచి బస్టాండ్ సెంటర్ వరకు చేపట్టిన ర్యాలీని ఎఫ్డీవో అనూజ్ అగర్వాల్ జెండా ఊపి ర్యాలీ ప్రారంభించారు. వారం రోజుల పాటు వన్యప్రాణుల సంరక్షణపై అవగాహన కల్పించడం, అభయారణ్యం ప్రాధాన్యతను వివరించడం లాంటి కార్యక్రమాలు చేపడతామని ఎఫ్డీవో తెలిపారు. పాఠశాల విద్యార్థులకు వ్యాసరచన పోటీలు నిర్వహించి బహుమతులు అందజేస్తామని చెప్పారు. కార్యక్రమంలో రేంజ్ ఆఫీసర్లు, సెక్షన్ ఆఫీసర్లు, బీట్ ఆఫీసర్లు సరేందర్, రవి పాల్గొన్నారు.



ర్యాలీని ప్రారంభిస్తున్న ఎఫ్డీవో అనూజ్ అగర్వాల్

మేరు సంఘం జిల్లా కమిటీ ఎన్నిక

ములుగు రూరల్, అక్టోబర్ 2 : మేరు సంఘం ములుగు జిల్లా నూతన కమిటీని సోమవారం ఎన్నుకున్నారు. అధ్యక్షుడిగా నన్నె లక్ష్మణ్, ప్రధాన కార్యదర్శిగా కీర్తి రాజు, కోశాధికారిగా పొడిశెట్టి రవీందర్ ఏక గ్రీవంగా ఎన్నికయ్యారు. అలాగే ఉపాధ్యక్షులుగా కోండ విజయ్, గట్ల రవి, ముప్పిడి శ్రావణ్ కుమార్, కర్నే రతన్, పొడిశెట్టి వినయ్ కుమార్, కార్యదర్శులుగా పొడిశెట్టి కొమురయ్య, ర్యాకల సురేశ్, గూడూరు పవన్ కుమార్, బొమ్మిదేని రమేష్, రాయ బారపు రమేష్, కార్యనిర్వాహక కార్యదర్శులుగా కర్నే నాగరాజు, గూడూరు యాదగిరి, పొడిశెట్టి మహేందర్, సర్దార్, మాడిశెట్టి అనిల్ ను ఎన్నుకున్నారు. ఈ సందర్భంగా ఎన్నికల పరిశీలకుడు సంపత్ కుమార్ మాట్లాడుతూ టైలర్ పునిష్ ఆధారపడి జీవిస్తున్న మేరు కులస్తులందరికీ బీసీ బంధు పథకాన్ని వర్తింపజేయాలని కోరారు. సమావేశంలో గట్ల సదానందం, ప్రకాష్, సుధాకర్, తిరుపతి, వీరస్వామి, రమేష్ తదితరులు పాల్గొన్నారు.

సీఆర్డీఎఫ్ పోలీసుల స్వచ్ఛ భారత్

వాజేడు, అక్టోబర్ 2 : జాతిపిత మహాత్మాగాంధీ జయంతి సందర్భంగా మండలంలోని పేరూరు పోలీస్ స్టేషన్ వద్ద సోమవారం సీఆర్డీఎఫ్ జి/39 బెటాలియన్ పోలీసుల ఆధ్వర్యంలో స్వచ్ఛ భారత్ కార్యక్రమం నిర్వహించి స్టేషన్ పరిసరాలను శుభ్రం చేశారు. అనంతరం స్వచ్ఛతపై ప్రతిజ్ఞ చేశారు.



చెత్తను తొలగిస్తున్న సీఆర్డీఎఫ్ పోలీసులు

లాల్ బహదూర్ శాస్త్రి జయంతి వేడుకలు

మంగపేట, అక్టోబర్ 2 : మండలంలోని అకినేపల్లి మల్లారంలోని విశా న్ అగ్రీ ఫౌండేషన్ కార్యాలయంలో సోమవారం స్వాతంత్ర్య సమరయోధుడు, మాజీ ప్రధాని లాల్ బహదూర్ శాస్త్రి జయంతి వేడుకలను నిర్వహించారు. ఈ సందర్భంగా జాతీయ మిర్చి ట్రాస్ట్ ఫోర్స్ కమిటీ డైరెక్టర్ నాసిరెడ్డి సాంబశివరెడ్డి మాట్లాడుతూ సుమరిపాలన అందించిన శాస్త్రి దేశం గర్వించదగ్గ మహానేత అన్నారు. అనంతరం శాస్త్రి చిత్రపటానికి పూలమాల వేసి నివాళులర్పించారు. కార్యక్రమంలో కటుకూరు సాంబశివరావు, అజారుద్దీన్, నాసిరెడ్డి కృష్ణారెడ్డి, గాలి వేణు, పొడి దామోదర్ రెడ్డి, చెట్లపల్లి సిద్ధు, శ్రీధర్, మింట్లు, నాగుల రాంబాబు, కంటి అశోక్, తిరుపతిరావు, పూర్ణ ప్రసాద్, పసుపులేటి కార్తీక్, బాలాజీ పాల్గొన్నారు.



నివాళులర్పిస్తున్న సాంబశివరెడ్డి